

“సర్వ బంధనాలనుండి ముక్తులగుటకు యుక్తి ”

ఈ రోజు బాప్దాదా స్నేహితులైన అల్లారుముద్దు పిల్లలందరినీ చూసి సంతోషిస్తున్నారు. బాప్దాదా దూరదేశం నుండి పిల్లలందరినీ కలుసుకొనుటకు ఎలా వస్తారో అలాగే పిల్లలు కూడా దూరదేశాల నుండి తండ్రిని కలుసుకొనుటకు వస్తారు. ఈ అలౌకిక మిలనము అనగా తండ్రి, పిల్లల కలయిక మొత్తం కల్పంలో ఈ సంగమ యుగములో మాత్రమే జరుగుతుంది. ఇప్పుడు లేదంటే మరెప్పుడూ లేదు. బాప్దాదా పిల్లలందరి విశేష ధారణలను చూస్తున్నారు. వినడం అయితే జన్మ-జన్మాంతరాల నుండి వింటూనే ఉన్నారు కాని ఈ అలౌకిక జన్మ అనగా బ్రాహ్మణ జీవితంలోని విశేషతే ధారణా స్వరూపులుగా అవ్వడం. కావున బాప్దాదా రిజల్టు చూస్తున్నారు. ప్రతి బ్రాహ్మణ పుత్రుడు కర్మ చేయుటకు ముందు త్రికాలదర్శి స్థితిలో స్థితమై, మూడు కాలాలను అనగా ఆది-మధ్య-అంత్యాన్ని తెలుసుకుని కర్మ చేస్తారు అంతేకాక కర్మ చేసే సమయంలో సాక్షి దృష్టి కలిగి పాత్రను అభినయిస్తారు. ఈ విధంగా పాత్రను అభినయించువారే వర్తమాన సమయంలోనూ, భవిష్యత్తులోనూ పూజ్య స్వరూపులై అనేక ఆత్మల ముందు ఉదాహరణ రూపంగా అవుతారు. త్రికాలదర్శి, సాక్షి దృష్టి మరియు ఉదాహరణ రూపం - ఈ మూడు స్థితులలో ఇప్పుడు ఎక్కడి వరకు చేరుకున్నారు? సాకార తండ్రి ఎలా చేశారో అలా తండ్రిని అనుసరిస్తున్నారా? **ప్రతి కర్మను బ్రహ్మరూపంగా అర్థం చేస్తే ఎప్పుడూ ఏ కర్మ వికర్మగా కాదు, సదా సుకర్మలుగానే ఉంటాయి. బ్రహ్మరూపంగా లేని కారణంగానే వ్యర్థ కర్మలు లేక పాప కర్మలు జరుగుతాయి. అలాగే సాక్షి దృష్టి కలిగి కర్మ చేసినట్లుంటే ఏ కర్మ బంధనంలోనూ చిక్కుకొని కర్మ బంధన తీర్మానింపరు. కర్మ ఫలం శ్రేష్టంగా ఉన్నందున కర్మ సంబంధంలోకి వస్తారు, బంధనంలోకి రారు. సదా కర్మ చేస్తున్నా అతీతంగా మరియు తండ్రికి ప్రియంగా అనుభవము చేస్తారు. ఇలాంటి అతీతంగా మరియు ప్రియంగా ఉన్న ఆత్మలే ఇప్పుడు కూడా అనేక ఆత్మల ముందు ఉదాహరణమూర్తులుగా అవుతారు. వీరిని చూసి అనేకమంది ఆత్మలు స్వయం కూడా కర్మయోగులుగా అవుతారు అంతేకాక భవిష్యత్తులో కూడా పూజ్యనీయులుగా అవుతారు. ఇలా తండ్రి సమానంగా అయ్యారా? బంధనముక్త ఆత్మలుగా అయ్యారా? సర్వ సంబంధాలు తండ్రితో జోడించడం అనగా సర్వ బంధనాల నుండి ముక్తులగుట. అనేక జన్మలలోని అనేక రకాల బంధనాలను సమాప్తి చేసుకొనుటకు సహజ సాధనం - తండ్రితో సర్వ సంబంధాలను కలిగి ఉండుట. ఒకవైపు ఏదైనా బంధనమైనా అనుభవము చేస్తున్నారంటే దానికి కారణము బాబాతో సంబంధము జోడించకపోవడం. ఇప్పటి వరకు ఏ ఏ బంధనాలలో ఉన్నారు అని బాప్దాదా ఫలితాన్ని చూస్తున్నారు. **దేహ బంధనానికి కారణము - ఆత్మ సంబంధాన్ని తండ్రితో జోడించకపోవడం.** తండ్రి పృథి మరియు ఆత్మ స్వరూప పృథి ధారణ అవ్వడం లేదు. మొదటి పాఠమే పక్కా కాలేదు. సెకండులో దేహానికి అతీతంగా అయ్యే అభ్యాసము సెకండులో దేహ బంధనాల నుండి ముక్తులుగా చేస్తుంది. స్పెషల్ వేస్తూనే భస్మమైపోతుంది. ఎలాగైతే సైన్సు సాధనాల ద్వారా ఏ వస్తువైనా సెకండులో పరివర్తనమైపోతుందో, అలా సైన్సు శక్తితో, ఆత్మ సంబంధంతో**

బంధనాలన్నీ సమాప్తమైపోతాయి. ఇంకా ఇప్పటికీ మొదటి స్థితి దేహ బంధనంలోనే ఉంటే ఏమంటారు? ఇప్పటి వరకు మొదటి క్లాసులోనే ఉన్నారని అంటారు. ఉదాహరణానికి ఎవరైనా విద్యార్థి బలహీనంగా ఉంటే చాలా సంవత్సరాలు ఒకే క్లాసులోనే ఉంటాడు. కనుక ఆలోచించండి. ఈశ్వరీయ చదువులో అంతిమ సమయం నడుస్తూ ఉంది. ఇంకా ఇప్పటి వరకు దేహ సంబంధాలనే మొదటి క్లాసులోనే ఉంటే అటువంటి విద్యార్థిని ఏమంటారు! ఏ లైనులోకి వస్తారు! పాండేవారి లైనులో వస్తారా లేక చూసేవారి లైనులో వస్తారా? ఇప్పటి వరకు మొదటి క్లాసులోనే కూర్చోలేదు కదా. పరధర్మంలో స్థితులవ్వటం సహజమా లేక స్వధర్మంలో ఉండటం సహజమా? స్వధర్మము అనగా ఆత్మిక స్వరూపము, పరధర్మము అనగా దేహ స్వరూపము. కావున సహజంగా ఏది అనుభవం అవుతుంది? సహజ రాజయోగీ అను పేరు ఎలా ఉందో అలాంటి అనుభవం ఉందా? లేక పేరు మరియు కర్మలో తేడా ఉందా?

రెండవ నంబరు బంధనం మనసా బంధనం. ఈ బంధనను తొలగించుకునే సాధనము - సదా “మన్మథాభవ”. మొదటి మంత్రాన్ని సదా జీవితంలో అనుభవం చేస్తున్నారా? సదా ఒక్కబాబా తప్ప ఇంకెవ్వరూ లేరు అను మొదటి ప్రతిజ్ఞను నిలబెట్టుకోవడం అనగా మనసా బంధనాల నుండి ముక్తులుగా అవ్వడం. కావున మొదటి ప్రతిజ్ఞను నిలబెట్టుకోవడం వస్తుంది కదా? నిలబెట్టుకోవడం అనగా పొందుకోవడం. ఎంతవరకు బంధన ముక్తులుగా అయ్యాము అని చెక్ చేసుకోండి. సదా అన్ని ఆకర్షణలకు దూరంగా ఒక్కరి లగ్నములోనే మగ్నమై ఉన్నారా? ఏకరసంగా ఉన్నారా? అచంచలంగా ఉన్నారా లేక చంచలంగా ఉన్నారా? ఒకవేళ ఇప్పటి వరకు చంచలంగా ఉంటే వారిని ఏమంటారు? వానప్రస్థ స్థితికి చేరుకున్నా ఇంకా చిన్న పిల్లల చంచలత బాగుంటుందా? బ్రాహ్మణ జన్మలో మాస్టర్ సర్వశక్తివంతులు అనే అభికారాన్ని ప్రాప్తి చేసుకున్నారు. ఈ అభికారము ముందు ఈ దేహ బంధనాలు, మనసా బంధనాలు ఉండగలవా? మీ ప్రత్యక్ష అనుభవం ఏమిటో చెప్పండి. సదా ఈ మూడు మాటలు గుర్తుంచుకోండి - త్రికాలదర్శి తర్వాత సాక్షి దృష్టి మరియు దీని ఫలితం విశ్వం ఎదుట ఉదాహరణ స్వరూపము. ఈ స్థితులను సదా గుర్తుంచుకుంటే సదా బంధనాల నుండి ముక్తులుగా జీవన్ముక్త స్థితిని అనుభవము చేస్తారు. పురుషార్థము చేసే సమయము చాలా గడచిపోయింది. ఇప్పుడు చాలా కొద్ది సమయమే మిగిలి ఉంది. సమయ ప్రమాణంగా తమ రిజల్టును చెక్ చేసుకోండి. ఈ కలయిక(మేళా)కు కూడా కొంచెము సమయమే ఉంది. అందువలన ఇప్పుడు చాలా విన్నారు. వినడం అనగా వాచా ద్వారానే ఈ బ్రాహ్మణ జన్మ తీసుకున్నారు. అందువలన ముఖవంశావళి అని పిలిపించుకుంటున్నారు. జన్మతోనే వింటూ వచ్చారు ఇప్పుడు ఏమి చెయ్యాలి? విన్న తర్వాత స్వరూపంగా అవ్వాలి. అందువలన చివరి స్థితి - స్మృతి స్వరూపము. ఈ స్థితికి ఎంత వరకు చేరుకున్నారు. సీజన్ ఫలితం కూడా ఏమిటి? వినడం మరియు కలుసుకోవడమా లేక సమానంగా కావడమా? స్నేహానికి ఋజువు “సమానంగా అగుట”. ఏ స్థితి పై తండ్రికి స్నేహము ఉందో అలాంటి స్థితిని పొందాలి. ఇలాంటి స్నేహితులుగా ఉన్నారా? సదా తమ సంపూర్ణ స్వరూపాన్ని ఎదురుగా ఉంచుకుంటే మాయను ఎదుర్కోవడం చాలా సహజమవుతుంది. బాప్ దాదా ఇదే ఫలితం చూడాలని కోరుకుంటున్నారు. ఈ రిజల్టును ప్రత్యక్షంగా చూపించేందుకు ఈ విశేష ధారణలను గుర్తుంచుకోండి. 1. మధురత 2. నవ్రత. ఈ రెండు విశేష ధారణలతో సదా విశ్వకళ్యాణకారిగా, మహాదానిగా, వరదానిగా కాగలరు అంతేకాక

సహజంగానే స్నేహానికి ఋజువు ఇవ్వగలరు. ఇప్పుడు ఏమి చెయ్యాలో అర్థమయ్యిందా? ఇది చెయ్యాలి మరియు కొన్నింటిని వదిలేయాలి కూడా. ఏమి వదిలేయాలి? జ్ఞానీ ఆత్మగా అయినందున భక్తి సంస్కారము, భిక్షులై అడుక్కునే సంస్కారము లేక కేవలం తండ్రి మహిమను పాటలు పాడటం, మనసు ద్వారా ఇక్కడ, అక్కడ భ్రమించడం, తమ ఖజానాలను వ్యర్థంగా పోగొట్టుకోవడం - ఈ పాత సంస్కారాలను సదాకాలానికి సమాప్తము చేయండి. అనగా పాత సంస్కారాలను సంస్కారము(అంతం) చేయండి. ఇదే వదిలిపెట్టడం. కనుక ఏమి చెయ్యాలో, ఏమి వదిలాలో అర్థమయ్యిందా! జ్ఞానీ ఆత్మ అనగా విజయి ఆత్మ. మంచిది.

సకలలో స్వ పరివర్తన వేసజేసువారికి, స్వ పరివర్తన ద్వారా విశ్వ పరివర్తన వేయు వారికి, సర్వ బంధనల నుండి ముక్తులు, సదా యోగయుక్తులు, జీవస్మృతులు, బాపదోషు సస్థితులు అసగ్రా సమాసంగ్రా తయారయ్యే విజయి రత్నాలను బాపదోషా మ్రియస్థులు మరియు సమస్తే.

బాప్ దాదాతో వ్యక్తిగత కలయిక(బింగాల్, బీహార్ జోన్):- 1. సదా తమను పదమాపదపతులుగా భావిస్తున్నారా? ఎవరైతే ప్రతి అడుగులో పదమాల సంపాదన జమ చేసుకుంటున్నారో వారు ఏమిగా అయ్యారు? పదమాపదపతులుగా అయ్యారు కదా! ఈ రోజుల్లో నంబరువన్ ధనవంతులు కూడా మీ ముందు ఏమవుతారు? భిక్షులు. ఎందుకంటే ఇక్కడ ఎంత ధనము ఉంటుందో, ధనంతో పాటు అంత దుఃఖము కూడా ఉంటుంది కదా. కావున ఎవరైతే దుఃఖితులుగా ఉన్నారో వారు సుఖము కొరకు భిక్షులుగా ఉన్నట్లే కదా. విశ్వంలో ఎంతో గొప్ప పేరు, ప్రఖ్యాతులు కలిగిన ధనవంతులు ఉండవచ్చు కాని మీ ముందు అందరూ భిక్షులే. ఇప్పుడు ఇలాంటి సమయాన్ని ప్రత్యక్షంగా చూస్తారు. ఎవరైతే ప్రసిద్ధి చెందిన ధనవంతులుగా ఉన్నారో ఇప్పుడు వినటానికి తయారుగా లేరో ఎవరికైతే ఆలోచించుటకు కూడా సమయం లేదో వారందరూ మీ ముందు భిక్షుల వలె అడుక్కునేవారుగా అయ్యి 'క్యూ' లో నిలబడ్డారు. దయ చూపించండి అంటూ ఒక్క సెకండు సుఖము కొరకు పరితపిస్తారు. ఇలాంటి సమయములో మీరందరూ మహాదానీ స్థితిలో స్థితమై అందరికీ దానమిస్తారు. కనుక విశ్వంలో అందరికంటే గొప్పవాళ్లము మేమే అనే నషా ఉందా? స్థాపనా కార్యము ఆదిలో మనుష్యులు ఓంమండలి ఇక ఉండదు, పోతుంది అని వార్తాపత్రికలలో వేయించారు. కాని తండ్రి మాత్రము ఓంమండలి మొత్తం ప్రపంచంలోనే సంపన్నమైనది(Richest) అని వేయించారు. అందరూ ఆకలితో చనిపోతారు కాని తండ్రి పిల్లలు ఆకలితో చనిపోరు. ఎందుకంటే అమరభవ అను వరదానం లభించి ఉంది. ఎవరైతే మహాదానులుగా ఉన్నారో వారు సదా సంపన్నంగా ఉన్నట్లయితే ఇలాంటి నషా మరియు సంతోషము సదా స్థిరంగా ఉండాలి. అప్పుడప్పుడు కాదు. అమరభవ అనగా నిరంతరము సదా సంతోషంలో తంత్రితో పాటు సమానంగా ఉండే రోస్ చేస్తూ ఉండండి. ఎవరైతే తండ్రి సమానంగా ఉంటారో వారే రాస లీలలు కూడా ఆడతారు. సదా సమానంగా ఉండుటే రాస్ అయితే ఇలాంటి రాస్ ఆడుతున్నారా? ఇక్కడ ఎవరైతే సదా తండ్రి సమానంగా ఉంటారో లేక సంతోషంలో నాట్లం చేస్తూ ఉంటారో వారే మరలా భవిష్యత్తులో కూడా జీవితంలో సదా సంతోషం. బ్రహ్మాబాబా జతలో పాత్రను అభినయించాలి. తండ్రి సమానంగా అయినప్పుడే కదా పాత్రను అభినయిస్తారు కదా.

శక్తి సైన్యము సదా విజయ జండాను ఎగురవేసేవారే కదా. ఎంత ఉన్నతంగా జండాను ఎగురవేశారు? ఇది మొత్తం విశ్వం చూడగలిగే ఉన్నతమైన జండా. జండా ఎగురవేశారు కాని ఇప్పుడు ఉన్నతంగా ఎగుర వేయాలి. ఏదైనా అకర్షించే వస్తువు ఎక్కడ నుండి కనిపించినా కోరుకోకపోయినప్పటికీ అందరి దృష్టిని ఆకర్షిస్తుంది. ఇలాంటి ఆకర్షించే జండాను ఎగురవేయండి. అప్పుడు కోరుకోకపోయినా అందరి దృష్టి జండా పైపు వెళ్తుంది. ఇప్పుడు ఈ భూమి పరివర్తన అవుతున్నట్లయితే అందరి చెవులలో వీరిది సత్యమైన కార్యము అను శబ్దము ప్రతిధ్వనించాలి. అన్ని వైపుల నుండి నిరాశ చెందుతారు వారికి ఇటువైపు ఆశాదీపము కనిపిస్తుంది. దీని కొరకు సంపర్కాన్ని పెంచుకోండి. సమయానికి సంపర్కములోకి రావడము కాదు, సదా సంపర్కము ఉండాలి. సంపర్కంలోకి వచ్చేవారిని ముందుకు తీసుకెళ్తూ ఉండండి. ఏదో ఒక ప్రాంతము సమయానికి చేస్తూనే ఉంటారు. అన్ని వర్గాల వారికి సేవ చేయాలి. అంతిమంలో మాకు చెప్పలేదు అని ఎవరూ ఫిర్యాదు చేయరాదు. అందువలన అన్ని ధర్మాల వారికి సందేశము తప్పక అందించాలి.

2) తమోగుణీ వాతావరణము నుండి రక్షించుకొనుటకు సాధనము - తండ్రితో సంబంధము :- ఈ పాత ప్రపంచంలో ఉంటూనే కమలపుష్ప సమానముగా అతీతంగా మరియు తండ్రికి అతిప్రియంగా ఉండే అనుభవము చేస్తున్నారా? ఎలాగైతే కమల పుష్పము బురదలో ఉంటూ కూడా అతీతంగా ఉంటుందో అలా పాత ప్రపంచంలో ఉంటూ తమోగుణీ వాతావరణము నుండి అతీతముగా ఉంటున్నారా? తమోగుణీ వాతావరణ ప్రభావం పడుట లేదు కదా! సదా తండ్రిని తమ తోడుగా చేసుకున్నవారు సాక్షిగా అయ్యి పాత్రను అభినయిస్తూ సదా అతీతంగా ఉంటారు. వాటర్ పూఫ్ ఉంటుంది కదా, ఎన్ని నీళ్లు పడినా కొంచెము కూడా దాని పై ప్రభావాన్ని చూపించలేదు. అలాగే సదా మాయాపూఫ్ గా ఉన్నారా? లేక మాయ ప్రభావము పడ్తుందా? తండ్రి తోడును దూరము చేసుకున్నప్పుడు మాయ ప్రభావము పడ్తుంది. దూరము కావడము చూసి మాయ యుద్ధము చేస్తుంది. సదా తోడుగా ఉండండి, మాయ యుద్ధము చేయదు. పిల్లలందరికీ మాయాజీతులుగా అయ్యే వరదానము ఉంది కాని మాయాజీత్ గా అగుటకు పేపరు ఉంటుంది కదా. ఇప్పుడు పాస్ కాకపోతే పాస్ విత్ ఆనర్ (గౌరవనీయంగా ఉత్తిర్ణులయ్యేవారు) అని ఎలా పిలిపించుకుంటారు. సర్వశక్తివంతుడు మా జతలో ఉన్నాడని సదా గుర్తుచుకోండి. ఎవరైనా బలవంతులు జతలో ఉంటే ఎంతో నిర్ణయంగా ఉంటారు కదా. ఇక్కడ సర్వశక్తివంతుడు తోడుగా ఉన్నప్పుడు ఎంత నిర్ణయములుగా ఉండాలి! సదా తమ భాగ్య నక్షత్రము మెరుస్తూ ఉన్నట్లు చూసుకోండి. ప్రపంచములోని వారు ఈ రోజుకు కూడా తమ భాగ్యాన్ని వర్ణన చేసుకుంటారు. మరి మీ భాగ్య నక్షత్రాన్ని సదా చూస్తూ ఉండండి.

3) డబల్ లైట్ స్థితిలో పర్వతము లాంటి కార్యము కూడా దూదిలాగా అవుతుంది :- అందరూ డబల్ లైట్ గా ఉన్నారు కదా! ఎలాంటి భారమూ అనుభవము కాని వారు డబల్ లైట్ గా ఉంటారు. డబల్ లైట్ అనగా బిందు స్వరూపము. ఆత్మలో కూడా ఎలాంటి భారమూ ఉండరాదు మరియు ఫలిస్తూగా అయిన తర్వాత కూడా ఏ భారమూ ఉండరాదు. కావున తమ బిందు రూపాన్ని గుర్తుచుకోండి లేక కర్మలో ఫలిస్తూ స్వరూపాన్ని గుర్తుచుకోండి. ఇలాంటి స్థితిలో స్థితమై ఉంటే ఎంత పెద్ద కార్యమైనా చేసి చేయించేవారు(కరన్

కరావన్ హోర్) చేయిస్తున్నారు అని అనుభవము చేస్తారు. నిమిత్తంగా భావిస్తే డబల్ లైట్ గా ఉంటారు. ట్రస్టీ అనగా డబల్ లైట్, గృహస్థీ అనగా బరువు కల్గినవారు. ట్రస్టీగా అయ్యి నడుస్తే భారం కూడా ఉండదు మరియు సఫలత కూడా అధికంగా ఉంటుంది. గృహస్థీగా భావిస్తే కష్టం ఎక్కువ, సఫలత తక్కువగా ఉంటుంది. సదా డబల్ లైట్ స్వరూప స్మృతిలో సమర్థంగా ఉండండి. అప్పుడు పర్వతము లాంటి కార్యము కూడా ఆవగింజ కూడా కాదు, దూదిలాగా అయిపోతుంది. ఆవగింజ కొంచెం గట్టిగా ఉంటుంది కాని దూది తేలికగా ఉంటుంది. కావున దూదిలాగా అనగా అసంభవం కూడా సంభవమైపోతుంది. మంచిది.

4) తమ స్థితిని శక్తిశాలిగా చేసుకొనుటకు సాధనము - శ్రేష్ఠ స్మృతి:- సదా స్వయాన్ని శ్రేష్ఠ ఆత్మగా భావిస్తూ ప్రతి సంకల్పము మరియు కర్మను శ్రేష్ఠంగా చేస్తున్నారా? ఎందుకంటే ఎలాంటి స్మృతి ఉంటే అలాంటి స్థితి స్వతహాగా తయారవుతుంది. మేము మహిమ్ శ్రేష్ఠ ఆత్మలము అను స్మృతి ఉంటుందా? “నేను విశేష ఆత్మను” అను స్మృతి నిరంతరము ఉంటుందా లేక నడుస్తూ నడుస్తూ సాధారణంగా అయిపోతుందా అని స్మృతిని చెక్ చేసుకోండి. నేను బ్రాహ్మణ ఆత్మను, విశ్వంలో పిలక స్థానంలో ఉన్నతంగా ఉన్నానను వృత్తి(భావం)లో ఉండండి. సదా తమ మస్థకం పై స్మృతి తిలకం దిద్దబడి ఉండాలి. లొకికంలో కూడా బ్రాహ్మణులు తిలకం దిద్దుకుంటారు. ఈ గుర్తు ఇప్పుడు సంగమ యుగములోనిది. తిలకము సదా స్థిరంగా ఉంటుందా? మాయ చెలిపివేయడం లేదు కదా? సదా అటెన్షన్ పెట్టుకుంటే స్మృతి తిలకము చెరగకుండా అవినాశిగా ఉంటుంది. మంచిది.

పరదానము:- “మూడు సేవల బ్యాలన్స్ ద్వారా సర్వ గుణాలను అనుభూతి

చేయు గుణమూర్తి భవ”

ఏ పిల్లలైతే సంకల్పము, మాటలు మరియు కర్మ ద్వారా సేవలో తత్వరులై ఉంటారో, వారే సఫలతా మూర్తులుగా అవుతారు. మూడింటిలో మార్కులు సమానంగా ఉండి రోజంతా మూడు సేవలలో బ్యాలన్స్ ఉంటే పాస్ విత్ ఆనర్ గా లేక గుణమూర్తులుగా అవుతారు. వారి ద్వారా సర్వ దివ్యగుణాల శృంగారము స్పష్టంగా కనిపిస్తుంది. పరస్పరము తండ్రి గుణాలను లేక స్వయంలో ధారణ చేసిన గుణాల సహయోగమిచ్చుటే గుణమూర్తులుగా అగుట. ఎందుకంటే గుణ దానము అన్నింటికంటే గొప్ప దానము.

స్లోగన్:- “నిశ్చయమనే పునాది గట్టి(ప్రక్కా)గా ఉంటే శ్రేష్ఠ జీవితము స్వతహాగానే

అనుభవమవుతుంది”